

बैठक

फायर सेफ्टी, वैध-अवैध निर्माणों और बाजारों की सघन जांच के निर्देश

जन सुरक्षा से कोई समझौता नहीं होगा : निगमायुक्त

नवभारत,जबलपुर। गर्मी के मौसम में नागरिकों की सुरक्षा को पुख्ता करने और संभावित हादसों को रोकने के लिए नगर निगम प्रशासन पूरी तरह से एक्शन मोड में आ गया है। इसी कड़ी में निगमायुक्त राम प्रकाश अहिरवार ने गुरुवार को बैठक बुलाई, जिसमें जन सुरक्षा से जुड़े चार महत्वपूर्ण विभागों अग्निशमन , भवन, अतिक्रमण और बाजार विभाग के कार्यों की विस्तृत समीक्षा की गई।

बैठक के दौरान निगमायुक्त ने बेहद कड़ा और स्पष्ट रख अपनाते हुए अधिकारियों को दो टूक निर्देश दिए कि ‘जन सुरक्षा के मामले में किसी भी स्तर पर कोई समझौता नहीं किया जाएगा।

सुरक्षा मानकों की होगी कड़ी जांच
निगमायुक्त ने गर्मी के दिनों में आगजनी की घटनाओं की



आशंका को देखते हुए अग्निशमन विभाग को विशेष रूप से अलर्ट रहने और व्यावसायिक प्रतिष्ठानों में फायर सेफ्टी ऑडिट तेज करने के निर्देश दिए। इसके साथ ही, भवन और अतिक्रमण विभाग को संयुक्त रूप से शहर के नक्शों, वैध और अवैध निर्माणों की बारीकी से जांच करने को कहा गया है, ताकि किसी भी अप्रिय स्थिति से बचा जा सके। बैठक में बाजार विभाग को

निर्देश दिए गए हैं कि वे बाजारों का सघन निरीक्षण करें। सड़कों और वेंडिंग ज़ोन में अतिक्रमण को हटाकर व्यवस्था को दुरुस्त किया

जाए, ताकि आपातकालीन स्थिति में फायर ब्रिगेड या एम्बुलेंस जैसी गाड़ियों को निकलने में कोई बाधा न आए।

अधिकारियों को सख्त हिदायत

निगमायुक्त ने सभी चारों विभागों के अधिकारियों को आपसी समन्वय के साथ काम करने और नियमित रूप से फील्ड में उतरकर औचक निरीक्षण करने के आदेश दिए हैं। बैठक में सभी विभागीय प्रमुख आदि उपस्थित रहे।

जीवन जीने की कला सिखाता है जैन दर्शन



नवभारत, जबलपुर। धर्म सिर्फ मंदिरों में पूजा या उपवास तक सीमित नहीं है, बल्कि अपने विकारों को शांत कर हर जीव के प्रति करुणा जगाना ही सच्चा धर्म है। जैन दर्शन के मनीषी प्रखर वक्ता पूंन्य मुनि प्रमाण सागर महाराज ने प्रवचन में कहा कि

आज का इंसान भौतिक चक्काचौंध में आत्मिक शांति खो रहा है, जबकि जैन धर्म के सिद्धांत पूरी तरह वैज्ञानिक और व्यावहारिक हैं। दिगंबर संतों की चर्चा का उदाहरण देते हुए उन्होंने ‘पिच्छी’ के महत्व को समझाया। उन्होंने बताया कि यह कौं साधारण धार्मिक उपकरण नहीं बल्कि करुणा का संदेश है, जिसे मोर द्वारा प्राकृतिक रूप से छोड़े गए पंखों को आदरपूर्वक बटोकर बनाया जाता है। इसके लिए किसी जीव को कष्ट नहीं दिया जाता।

मयूर पंख की विशेषताएं और भ्रितियों का निवारण- मुनि ने मयूर पंख की खूबियां बताते हुए कहा कि इसमें धूल नहीं ठहरती, यह नमी या पसीना नहीं सोखता

जिससे कीटाणु पैदा होने का खतरा शून्य रहता है और यह इतना कोमल होता है कि आँख पर लगने से भी चोट नहीं लगती। संत उड़ते-बैठते या चलते समय इसी पिच्छी से सूक्ष्म जीवों को कोमलता से हटाते हैं। सोशल मीडिया पर मोर के शिकार को लेकर फैली भ्रांतियों को असत्य बताते हुए उन्होंने कहा कि एक मोर पर केवल 200 से 250 पंख होते हैं जो आसानी से मिल जाते हैं, इसलिए शिकार की बात सोचना मूर्खता है। उन्होंने अपने प्रसिद्ध कार्यक्रम ‘शंका समाधान’ का जिक्र करते हुए संदेश दिया कि जीवन में संतोष, संयम और परोपकार अपनाने से आधी ही समाप्त हो जाती हैं।

शराब के लिए तीन युवकों पर किया हमला

नवभारत, जबलपुर। रांझी, अधरताल और गोरखपुर इलाकों में अड़ीबाज बदमाशों ने तीन युवकों को रोककर शराब पीने के लिए पैसे की मांग की। विरोध करने पर हमला किया गया। पुलिस ने तीनों मामलों में प्रकरण दर्ज कर आरोपियों की तलाश शुरू कर दी है।

जानकारी अनुसार रांझी इंदानगर में अमन पटेल अपने दोस्तों साहिल सैनी और बंटी विश्वकर्मा के साथ घर के बाहर बैठकर बातचीत कर रहा था। इसी दौरान बाइक से आए तीन बदमाशों ने उसे घेर लिया और शराब के लिए 1000 रुपये की मांग की। अमन ने पैसे देने से मना किया तो



चौक कार्यक्रम के दौरान चाकूबाजी, एक घायल

जबलपुर। कोतवाली थाना अंतर्गत पारस गेट्स हाउस हाउस में चौक कार्यक्रम के दौरान चाकूबाजी हो गई। जिसमें एक युवक घायल हो गया जिसे उपचार के लिए अस्पताल ले जाया गया।

पुलिस के मुताबिक अंशुल मराठा 22 वर्ष निवासी झाड़ा मोहल्ला उपरैनगंज कोतवाली का बंड बजाने का काम करता है। बीती रात लगभग 11-30 बजे उसके मोहल्ले का गौरव बेन के लड़के का चौक कार्यक्रम पारस गेट्स हाउस हाउस में चल रहा था जिसमें वह शामिल होने गया था, पार्टी में सबसे मिलकर शराब पी थी वहीं पर रिश्ते के बुआ का बेटा उग्रतिक राव भी शराब पी रहा था जिसने उसके साथ हाथ मुक्कों से मारपीट कर दी इसके बाद चाकू से हमलाकर कमर में चोट पहुंचा दी।

मग्न की 4 कृषि किस्मों को मिला जीआई टैग

नवभारत, जबलपुर। जवाहरलाल नेहरू कृषि विश्वविद्यालय और किसान कल्याण तथा कृषि विकास विभाग, मध्य प्रदेश शासन के संयुक्त प्रयासों से प्रदेश की कृषि जैव विविधता और पारंपरिक फसलों के संरक्षण को दिशा में एक बड़ी ऐतिहासिक उपलब्धि प्राप्त हुई है। मध्य प्रदेश की चार विशिष्ट पारंपरिक कृषि किस्मों- सिसाही कुटकी, नागदमन कुटकी, बैगानी अरहर एवं छत्रिय धान को भौगोलिक संकेतक यानी जीआई टैग प्रदान किया गया है। चेन्नई स्थित जीआई रजिस्ट्री कार्यालय द्वारा 25 जून को इसकी अंतिम सूची जारी की गई। कुलपति डॉ. प्रमोद कुमार मिश्रा ने इसे प्रदेश की समृद्ध कृषि विरासत के संरक्षण के लिए मील का पत्थर बताते हुए वैज्ञानिकों को बधाई दी। पूर्व संचालक अनुसंधान डॉ. जे. के. कोतु के मार्गदर्शन में शुरू हुए इस कार्य को वर्तमान संचालक डॉ. ए. के. जैन ने आगे बढ़ाया। डॉ. आशीष कुमार, डॉ. स्तुति शर्मा, डॉ. शिवरामकृष्णन, डॉ. राधेश्याम



शर्मा, डॉ. मनीषा श्याम और डॉ. डी. एन. श्रीवास के नेतृत्व में इसके दस्तावेज तैयार किए गए। इस कार्य में मंडी बोर्ड भोपाल का वित्तीय सहयोग रहा और निदेशक डॉ. टी. आर. शर्मा, डॉ. पी. एल. अंबुलकर, डॉ. संजय वैशम्पायन, डॉ. बेन तथा संयुक्त संचालक के. एस. नेताम का सक्रिय सहयोग मिला। मैदानी स्तर पर आंकड़े जुटाने में प्रशांत नामदेव, आयुषी सोनी, विभूति गौतम, अक्षय खरे और योगेश शर्मा ने महत्वपूर्ण भूमिका निभाई।

फसलों की विशेषताएं और किसानों को लाभ- जीआई टैग प्राप्त सिसाही और नागदमन कुटकी पोषक तत्वों से भरपूर लघु धान्य (मिलेट्स) हैं, जिनमें उच्च मात्रा में आहार रेशा, खनिज तत्व तथा एंटीऑक्सीडेंट पाए जाते हैं।

बैगानी अरहर अपने उच्च दाना गुणवत्ता तथा उच्च पोषण मूल्य के कारण और छत्रिय धान अपनी विशिष्ट सुगंध, स्वाद व स्थानीय अनुकूलन क्षमता के लिए प्रसिद्ध है। जीआई टैग मिलने से इन फसलों को कानूनी संरक्षण और वैश्विक पहचान मिलेगी, जिससे किसानों को बेहतर मूल्य प्राप्त होगा। विशेष रूप से डिंडोरी क्षेत्र की बैगा जनजाति द्वारा पीढ़ियों से संरक्षित पारंपरिक कृषि ज्ञान को नई मजबूती मिलेगी, जिससे इन विशिष्ट उत्पादों की ब्रांडिंग, विपणन और निर्यात की संभावनाएं बढ़ेंगी तथा जनजातीय किसानों की आजीविका सुदृढ़ होगी। इस बड़ी उपलब्धि पर डॉ. धीरेन्द्र खरे, डॉ. अभिषेक शुक्ला, डॉ. विजय यादव सहित पूरे वैज्ञानिक दल को बधाई दी गई है।



जयश्री बैनर्जी का किया सम्मान

नवभारत, जबलपुर। भाजपा प्रदेश प्रभारी मंत्री महेंद्र सिंह ने पूर्व सांसद जयश्री बैनर्जी के सिविल लाइन स्थित निवास जाकर उनका शॉल, श्रीफल और पौधा देकर सम्मान किया। इस मौके पर उन्होंने आपातकाल के समय के संस्मरण साझा करते हुए बताया कि इस दौरान बैनर्जी परिवार के 6 सदस्य जेल में रहे। प्रभारी मंत्री ने इसे विकट परिस्थितियों वाला भारतीय

लोकतंत्र और राजनीति का सबसे दुःखद कार्यकाल बताते हुए इस विषय पर एक डॉक्यूमेंट्री बनाने की बात कही।

इस अवसर पर जिला प्रभारी आलोक संजर, राज्यसभा सांसद सुमित्रा वाल्मीकि, जिला अध्यक्ष रत्नेश सोनकर, अखिलेश जैन, रूमा बैनर्जी, आशीष बैनर्जी, दीपांकर बैनर्जी और मिताली बैनर्जी उपस्थित रहें।

तालाब किनारे घायल मिले युवक की मौत

नवभारत, जबलपुर। संजीवनी नगर थाना अंतर्गत शाही तालाब किनारे घायल मिले युवक की इलाज के दौरान मेडिकल कॉलेज में मौत हो गई। पुलिस के मुताबिक दिलीप कुमार चौधरी पिता श्रवन चौधरी 40 वर्ष निवासी भडपुरा बापू कॉलोनी, आगा चौक का शाही तालाब के पास रोड किनारे संजीवनीनगर के पास घायल पड़ा मिला था जिसे इलाज के लिए मेडिकल कॉलेज में भर्ती कराया गया था दौरान इलाज के उसकी मौत हो गयी है। सूचना पर मर्ग कायम कर जाच में लिया गया।

दोस्त की चाकू मारकर हत्या करने वाला गिरफ्तार

नवभारत, जबलपुर। तिलवारा थाना अंतर्गत सगड़ा मैदान में बीती शराब पीने के दौरान मामूली कहासुनी पर दोस्त की चाकू से ताबड़तोड़ हमला कर हत्या करने वाले आरोपी को पुलिस ने गिरफ्तार कर वारदात में इस्तेमाल चाकू बरामद कर लिया है।

पुलिस के अनुसार, सगड़ा निवासी राकेश पटेल (48) का बड़ा बेटा शुभम पटेल (25) एक चाय दुकान में काम करता था। बीती रात शुभम अपने पड़ोसी दिलीप कुमार पटेल और भीम पटेल के साथ सगड़ा मैदान में बबूल के पेड़ के नीचे बैठकर शराब पी रहा था। नशा गहराते ही



शुभम और भीम के बीच किसी बात को लेकर तीखी बहस शुरू हो गई। विवाद इतना बढ़ा कि आरोपी भीम पटेल ने गुस्से में आकर अपने पास रखा चाकू निकाला और शुभम के बाएं पैर की जांच

पर मार दिया। हमले के बाद शुभम मैदान में ही खून से लथपथ होकर गिरा गया।

घबराकर दिलीप तुरंत शुभम के घर भागा और परिजनों को घटना की जानकारी दी। पिता राकेश जब मौके पर पहुंचे, तो शुभम ने भी भीम द्वारा चाकू मारने की बात कही। परिजनों ने उसे तुरंत मेडिकल कॉलेज अस्पताल में भर्ती कराया, लेकिन इलाज के दौरान शुभम की मौत हो गई थी। पुलिस ने हत्या का मामला दर्ज कर आरोपी भीम पटेल को हिरासत में ले लिया है। उसके पास से वारदात में इस्तेमाल खून से सना चाकू जब्त कर लिया गया है।

अमर शहीद सरदार उधम सिंह की प्रतिमा लगाने की मांग



नवभारत, जबलपुर। शहीद भगत सिंह युवा विचार मंच ने अमर शहीद सरदार उधम सिंह की प्रतिमा स्थापना के लिए नगर निगम आयुक्त राम प्रसाद अहिरवार को ज्ञापन सौंपा। मंच द्वारा सीए गेएस ज्ञापन में यह

मांग की गई है कि संस्कारधानी जबलपुर में, चंदन वन दयानंद सरस्वती वाई या शहर के किसी अन्य महत्वपूर्ण स्थान पर अमर उधम सिंह की प्रतिमा स्थापित होती है, तो संस्कारधानी के लिए यह एक गौरव की बात होगी।

शहीद भगत सिंह युवा विचार मंच ने उठाई आवाज

अमर शहीद सरदार उधम सिंह ने जलियाँवाला बाग में जनरल डायर के द्वारा किए गए नरसंहार का बदला इंग्लैंड में जाकर लिया था, जो कि एक असली देश भक्त ही कर सकता है। उनके हृदय में देश के प्रति सच्चा प्रेम था और वह देश के खातिर ही शहीद हुए। इस मौके पर तजिन्दर सिंह, डिम्पि बिन्द्रा, सतीश राजपूत, केशव नारायण, गुरुप्रीत सिंह, अशोक यादव, सतीश गुप्ता, जीतेन्द्र यादव, अनुज ठाकुर, मैनी, अशोक राजपूत आदि लोगों ने इस मांग को दोहराया।



गुमा मोबाइल जीआरपी ने किया बरामद

जबलपुर। जबलपुर रेलवे स्टेशन के प्लेटफॉर्म क्रमांक-1 पर ड्यूटी के दौरान महिला आरक्षक छाया को एक ओपनो कंपनी का मोबाइल फोन लावारिस अवस्था में मिला। उक्त मोबाइल की अनुमानित कीमत लगभग 15 हजार रुपये बताई गई महिला आरक्षक द्वारा कर्तव्यनिष्ठा का परिचय देते हुए मोबाइल को सुरक्षित रूप से थाना जीआरपी जबलपुर में जमा कराया

गया। जांच एवं सत्यापन के दौरान मोबाइल के स्वामी जगदीश प्रसाद लोधी पिता रामनाथ लोधी, उम्र 42 वर्ष, निवासी ग्राम रूडमड़, थाना रीठी कटनी, जो कटनी-मुबारका में ट्रेकमैन के पद पर कार्यरत हैं, की पहचान की गई। मोबाइल स्वामी के थाना जीआरपी जबलपुर उपस्थित होने पर आवश्यक सत्यापन उपरांत उनका मोबाइल उन्हें सुपुर्द किया गया।

बलिदान दिवस पर विरूपित मोहर का हुआ अनावरण

जबलपुर, नवभारत। वीरांगना रानी दुर्गावती के बलिदान दिवस के अवसर पर प्रधान डाकघर, जबलपुर में विशेष विरूपित मोहर का अनावरण एस के बनवारी डिप्टी डाक अधीक्षक संभाग जबलपुर लबकुश परते सहायक अधीक्षक प्रथम जबलपुर, कांतिलाव राव वरिष्ठ पोस्ट मास्टर प्रधान डाकघर जबलपुर के कर कमलों से किया गया।

इस अवसर पर आयोजित कार्यक्रम में वीरांगना रानी दुर्गावती के अदम्य साहस, वीरता एवं मातृभूमि के प्रति उनके सर्वोच्च बलिदान को स्मरण करते हुए उन्हें श्रद्धांजलि अर्पित की गई इस विशेष विरूपित



मोहर का उद्देश्य वीरांगना रानी दुर्गावती के ऐतिहासिक योगदान एवं गौरवशाली विरासत को जन-जन तक पहुंचाना तथा डाक सामग्री के माध्यम से उनकी स्मृति को संरक्षित करना है। कार्यक्रम में उपस्थित अधिकारियों एवं

अतिथियों द्वारा रानी दुर्गावती के जीवन एवं उनके बलिदान से प्रेरणा लेने का संदेश दिया गया। साथ ही फिलेटली के माध्यम से ऐतिहासिक एवं सांस्कृतिक धरोहरों के संरक्षण के महत्व पर भी प्रकाश डाला गया।

अवसर पथ विक्रेताओं के लिए आत्मनिर्भर बनने का सुनहरा मौका

पीएम स्वनिधि योजना : अब मिलेगा 15 से 50 हजार तक का ऋण

नवभारत, जबलपुर। भारत सरकार की महत्वाकांक्षी पी.एम. स्वनिधि योजना के तहत शहर के सभी छोटे व्यापारियों को बेहद आसान किस्तों पर ऋण उपलब्ध कराने के लिए व्यापक स्तर पर कार्य शुरू कर दिया गया है। निगमायुक्त राम प्रकाश अहिरवार ने शहर के सभी पात्र पथ विक्रेताओं से अपील की है कि वे इस सुनहरे अवसर का लाभ उठाएं और अपने व्यवसाय को बढ़ाने के लिए तुरंत अपने नजदीकी संधागीय कार्यालय पहुंचकर ऋण आवेदन फॉर्म भरे।



पी.एम. स्वनिधि योजना के अंतर्गत लघु व्यवसायियों को उनके काम को विस्तार देने के लिए तीन अलग-अलग चरणों में ऋण की सुविधा प्रदान की जा रही है। प्रथम चरण में व्यवसाय शुरू करने या उसे बढ़ाने के लिए 15 हजार रुपये तक का प्रारंभिक ऋण, द्वितीय चरण में पहले ऋण

के समय पर पुनर्भुगतान के बाद 25 हजार रुपये की कार्यशील पूंजी, एवं तृतीय चरण में बेहतर वित्तीय ट्रैक रिकॉर्ड होने पर व्यवसाय को और बड़ा रूप देने के लिए 50 हजार रुपये तक की ऋण सुविधा।

आवेदन के लिए आवश्यक दस्तावेज

योजना का लाभ लेने के लिए इच्छुक पथ विक्रेताओं को अपने संधागीय कार्यालय में आवेदन करते समय आवश्यक दस्तावेज अपने साथ लाना अनिवार्य है जैसे - आधार कार्ड, परिचय पत्र,

परिवार की समग्र आई.डी., सिंगल बैंक खाते की पासबुक, आधार कार्ड से लिंक मोबाइल नंबर आदि। निगमायुक्त ने कहा कि इस योजना का उद्देश्य जरूरतमंदों तक आर्थिक मदद पहुंचाना है। उन्होंने शहर के सभी रेहड़ी-पटरी संचालकों से आग्रह किया है कि वे किसी भी असुविधा से बचने के लिए मदद क्षेत्र के नगर निगम संधागीय कार्यालय में संपर्क कर फॉर्म जमा करें, ताकि समय पर ऋण स्वीकृत कर उनके खातों में राशि हस्तांतरित की जा सके।



कलेक्टर ने लिया जायजा

जबलपुर। मुख्य निर्वाचन पदाधिकारी मध्य प्रदेश, भोपाल के निर्देशों के परिपालन में कलेक्टर एवं जिला निर्वाचन अधिकारी राधेन्द्र सिंह ने गुरुवार को नयागांव रामपुर स्थित ईवीएम और व्हीक्रीपेट वेयरहाउस का नैमासिक निरीक्षण किया। उन्होंने संबंधित अधिकारियों को ईवीएम और व्हीक्रीपेट की सुरक्षा संबंधी आवश्यक निर्देश दिये। इस दौरान उप जिला निर्वाचन अधिकारी भी मौजूद थे।

एक ही छत के नीचे एकत्रित होंगी 35 कंपनियां

नवभारत, जबलपुर। स्वामी विवेकानंद कॅरियर मार्गदर्शन योजना और जिला रोजगार कार्यालय, जबलपुर के संयुक्त तत्वाधान में प्रधानमंत्री कॉलेज ऑफ़ एक्सिलेंस, शासकीय महाकोशल स्वशासी महाविद्यालय जबलपुर में 29 जून को सुबह 10-30 बजे से एक दिवसीय ‘युवा संगम’ रोजगार एवं स्वरोजगार जिला स्तरीय कॅरियर अवसर मेला आयोजित किया जा रहा है। यह जबलपुर जिले के युवाओं के लिए प्लेसमेंट का सुनहरा अवसर है,

जिसमें लगभग 35 कंपनियां प्लेसमेंट हेतु उपस्थित रहेंगी। इस मेले का उद्देश्य युवाओं को रोजगार और स्वरोजगार के अवसरों की जानकारी व मार्गदर्शन देना तथा उनमें उद्यमिता का विकास करना है।

लगाएं जाएं विभिन्न स्टाल

इस संबंध में मेला संयोजक प्रो. अरुण शुक्ल ने बताया कि जिले के सभी शासकीय व अशासकीय महाविद्यालय, आईटीआई एवं इंजीनियरिंग कॉलेजों के विद्यार्थियों को मेले में सम्मिलित होने के लिए सूचना प्रदान कर दी गई है। मेले में युवाओं के मार्गदर्शन के लिए शासकीय विभागों के विभिन्न

स्टॉल भी लगाये जाएंगे। प्रो. शुक्ल ने जिले के सभी शासकीय व अशासकीय महाविद्यालयों के अधिक से अधिक विद्यार्थियों से मेले में उपस्थित होने की अपील की है, जिससे शासन की मंशा अनुसार विद्यार्थी लाभान्वित हो सकें। इस अवसर पर जिला रोजगार कार्यालय, जबलपुर के उपसंचालक एम.एस. मरकाम ने बताया कि शासन की मंशानुसार ही इस युवा संगम कार्यक्रम का आयोजन किया जा रहा है। उन्होंने भी यह बात दोहराई कि जिले के अधिक से अधिक युवा इस कार्यक्रम में सम्मिलित होकर लाभान्वित हों।